



அக்டோபர் - 30

TNPSC துளிகள்

- ❖ புதுடெல்லியின் DRDO பவனில் இணையவெளியில் புத்தாக்கம், இணையப் பாதுகாப்பு, சவால்கள் மற்றும் கண்டுபிடிப்புகள் மீதான ஒருநாள் மாநாட்டை பாதுகாப்பு ஆராய்ச்சி மற்றும் மேம்பாட்டு அமைப்பு (DRDO - Defence Research and Development Organization) ஏற்பாடு செய்திருந்தது.

தமிழ்நாடு செய்திகள்

ரக்சிதா ரவி - புதிய WIM

- ❖ 13 வருடங்கள் 6 மாதங்கள் 3 நாட்கள் வயதுடைய ரக்சிதா ரவி இந்தியாவின் சமீபத்திய சர்வதேச மகளிர் மாஸ்டர் (Woman International Master - WIM) ஆகியுள்ளார்.
- ❖ நெதர்லாந்தில் நடைபெற்ற 22வது ஹூகிவின் ஓபன் சதுரங்க போட்டித் தொடரில் இவர் தனது 3வது மற்றும் இறுதிப் போட்டியில் வெற்றிப் பெற்றதன் மூலம் இதனை சாதித்துள்ளார்.

தேசியச் செய்திகள்

வடகிழக்குத் திருவிழா

- ❖ வடகிழக்குத் திருவிழாவின் 6-வது பதிப்பு புதுடெல்லியில் அக்டோபர் 28 அன்று நடைபெற்றது.
- ❖ இந்திய சர்வதேச மைய விழாவின் 15-வது பதிப்பும் அக்டோபர் 27 முதல் 31 வரை நடைபெறுகிறது.
- ❖ இந்த திருவிழாவானது வடகிழக்கு பிராந்திய அபிவிருத்தி அமைச்சகத்தின் வடகிழக்கு மன்றத்தால் ஏற்பாடு செய்யப்பட்டிருந்த 'வடகிழக்கு இலக்கு' என்ற நிகழ்வின் ஒரு பகுதியாகும்.
- ❖ இந்திய சர்வதேச மையத்தின் 15வது ஆண்டு விழாவாக இந்த விழா ஏற்பாடு செய்யப்பட்டிருந்தது.
- ❖ இதன் கருத்துரு "Experiencing the North East" என்பதாகும்.
- ❖ இவ்விழாவானது அசாம், அருணாச்சலப் பிரதேசம், மேகலாயா, மணிப்பூர், மிசோரம், நாகாலாந்து, திரிபுரா மற்றும் சிக்கிம் ஆகியவற்றின் புகழ்மிக்க கலாச்சாரப் பண்பாடுகளை சித்தரிக்கிறது.

சர்வதேசச் செய்திகள்

அயர்லாந்தின் அதிபராக மைக்கேல் டி ஹிக்கின்ஸ் மறுதேர்வு

- ❖ 56% வாக்குகளைப் பெற்று மைக்கேல் டி ஹிக்கின்ஸ் மீண்டும் அயர்லாந்தின் அதிபராக தேர்ந்தெடுக்கப்பட்டார்.
- ❖ 1966 ஆம் ஆண்டு ஏமோன் டி வலேராவுக்குப் பிறகு இப்பதவிக்கு இரண்டாம் முறையாக மறுதேர்வு செய்யப்பட்ட அதிபர் இவரேயாவார்.



- ❖ 2011 ஆம் ஆண்டிலிருந்து அதிபராக பதவி வகிக்கும் ஹிக்கின்ஸ் மேலும் 7 ஆண்டுகளுக்குப் பதவி வகிப்பார்.
- ❖ இவர் அயர்லாந்தின் 9-வது அதிபராவார்.

பொருளாதாரச் செய்திகள்

மீன் பிடி மற்றும் மீன் வளர்ப்பு மேம்பாட்டு நிதி (FAIDF)


- ❖ பொருளாதார விவகாரங்களுக்கான அமைச்சரவைக் குழுவானது 2022 ஆம் ஆண்டில் விவசாயிகளின் வருவாயை இரட்டிப்பாக்குவதற்காக (Fisheries and Aquaculture Infrastructure Development Fund) FAIDF மீன்பிடித் துறை மற்றும் மீன்வளர்ப்பு உள்கட்டமைப்பு மேம்பாட்டு நிதி என்ற நிதியை உருவாக்க ஒப்புதல் அளித்துள்ளது.
- ❖ தற்போதைய உற்பத்தியான 11.4 மில்லியன் டன்களில் இருந்து மீன் உற்பத்தியை கீழ்க்காணும் உற்பத்தி இலக்கிற்கு அதிகரிப்பதே இதன் முக்கிய குறிக்கோளாகும். அவையாவன
 - 2020 ல் 15 மில்லியன் டன்கள் மீன் உற்பத்தி
 - 2022-23 ஆண்டுகளில் 20 மில்லியன் டன்கள் மீன் உற்பத்தி
- ❖ இந்த இலக்கை அடையும் குறிக்கோளானது நீலப் புரட்சியின் கீழ் அமைக்கப்பட்டது.
- ❖ இந்த நிதிக்கான முதன்மை நிறுவனங்களாக வேளாண் மற்றும் கிராம மேம்பாட்டுக்கான தேசிய வங்கி (நபார்டு) தேசிய கூட்டுறவு அபிவிருத்திக் கழகம் (NCDC - National Cooperatives Development Corporation) மற்றும் பட்டியலிடப்பட்ட வங்கிகள் ஆகியவை செயல்படும்.

- ❖ இந்த நிதியானது முதன்மை கடன் நிறுவனங்கள் மூலம் (NLE - Nodal Lending Entities) திரட்டப்படுகிறது.

அறிவியல் மற்றும் தொழில்நுட்பச்செய்திகள்

UAE-ஆல் தயாரிக்கப்பட்ட முதல் செயற்கைக் கோள்

- ❖ ஐக்கிய அரபு அமீரகத்தால் (UAE United Arab Emirates) உள்நாட்டிலேயே தயாரிக்கப்பட்ட கலிஃபாசாட் புவி கண்காணிப்பு செயற்கைக் கோளை ஜப்பானின் ராக்கெட்டானது விண்வெளி சுற்றுப்பாதையில் நிலை நிறுத்தியது.




- ❖ இந்த புறப்பாடானது ஜப்பான் விண்வெளி ஆய்வு நிறுவனம் மற்றும் மிட்சுபிஷி ஹெவி இண்டஸ்ட்ரீஸ் ஆகியவை இணைந்து தனேகாஷிமா விண்வெளி மையத்திலிருந்து தொடங்கப்பட்டது.
- ❖ H - 2A என்ற பெயருடைய இந்த ஜப்பானிய ராக்கெட்டானது ஜப்பானின் பசுமை இல்ல வாயுக்கள் கண்காணிப்பு செயற்கைக் கோளான இடுகி-2-என்ற செயற்கைக் கோளையும் சுமந்து சென்றது.
- ❖ UAE ஆனது 2019-ல் சர்வதேச விண்வெளி நிலையத்திற்கு தனது முதல் இரண்டு விண்வெளி வீரர்களை அனுப்புவதை இலக்காகக் கொண்டுள்ளது.
- ❖ மேலும் 2020 ஆம் ஆண்டு செவ்வாய் கிரகத்திற்கு ஆய்வு விண்கலத்தை அனுப்பவும் 2117 ஆம் ஆண்டில் அங்கே அறிவியல் நகரத்தை உருவாக்குவதையும் UAE இலக்காகக் கொண்டுள்ளது.

சுற்றுச்சூழல் செய்திகள்

மனித சிறுநீரிலிருந்து உலகின் முதல் உயிரி செங்கல்

- ❖ தென் ஆப்பிரிக்காவின் கேப்டவுன் பல்கலைக்கழக ஆராய்ச்சியாளர்கள் மனித சிறுநீரிலிருந்து உருவான உலகின் முதல் உயிரி செங்கல்லை உருவாக்கியுள்ளனர்.
- ❖ இந்த உயிரி செங்கல்லானது, 'நுண்ணுயிர் கார்பனேட் வீழ்படிவாக்கல்' முறையைப் பயன்படுத்தி உருவாக்கப்பட்டுள்ளது.



- ❖ இந்த கண்டுபிடிப்பானது கழிவுகளை மறுசுழற்சி மற்றும் உட்சுழற்சி செய்தலின் விளைவாகும்.
- ❖ இந்த உயிரி செங்கல் உருவாக்கும் செயல்முறையானது வணிக ரீதியிலான உரங்களின் முக்கிய கூறுகளான நைட்ரஜன் மற்றும் பொட்டாசியத்தை துணைப் பொருட்களாக உற்பத்தி செய்கிறது.

மாநிலச் செய்திகள்

ஓடிய மொழி மற்றும் இலக்கியங்களை ஊக்குவிக்க புதிய தளம்

- ❖ ஓடிய மொழி மற்றும் இலக்கியங்களை ஊக்குவிப்பதற்காக புதிய தளமான 'ஓடியா மெய்நிகர் நிறுவனம்' என்ற தளத்தை ஓடிசாவின் முதல்வர் தொடங்கி வைத்தார்.
- ❖ இந்த தளமானது (www.oVa.gov.in) மாநில அரசால் டிஜிட்டல் மயமாக்கல் மற்றும் ஓடியா மென்பொருள் உருவாக்கத்திற்கென கீழ்க்கண்ட நிறுவனங்களுடன் கையொப்பமிடப்பட்ட 3 புரிந்துணர்வு ஒப்பந்தங்களின் விளைவாக உருவானதாகும். அவையாவன
 - சிக்காகோ பல்கலைக்கழகத்தின் நூலகம்
 - C - DAC (Centre for Development of Advanced Computing) மற்றும்
 - பெங்களூருவின் இணையம் மற்றும் சமுதாயத்திற்கான மையம்



பிரபலமானவர்கள், விருதுகள் மற்றும் நிகழ்வுகள்

கலாச்சார நல்லிணக்கத்திற்கான தாகூர் விருது

- ❖ 2014, 2015 மற்றும் 2016 ஆண்டுகளுக்கான கலாச்சார நல்லிணக்கத்திற்கான தாகூர் விருதுகளை மத்திய அரசின் கலாச்சார அமைச்சகம் அறிவித்துள்ளது.
- ❖ இந்த விருது பெறுவோர்கள் பிரதமர் தலைமையில் கீழ்க்காணும் நபர்களை உள்ளடக்கிய குழுவால் தேர்ந்தெடுக்கப்படுவர்.
 - இந்திய உச்ச நீதிமன்ற தலைமை நீதிபதி - ரஞ்சன் கோகோய்
 - முன்னாள் தலைமை தேர்தல் ஆணையர் - N. கோபாலஸ்வாமி
 - பாஜக தேசிய துணைத் தலைவர் - வினய் சஹாஸ்ரபுத்தே

விருதுகளைப்பெறுவோர்

2014	ராஜ்குமார் சிங்ஹாஜித் சிங்	<ul style="list-style-type: none"> • இவர் மணிப்புரி நடனத்தில் அதிக அனுபவமுள்ளவர் • மேலும் இவர் ஆசிரியர், நடிகர் மற்றும் நடன இயக்குநர் ஆவார்.
2015	சயனெளத்	<ul style="list-style-type: none"> • இது 1961-ல் நிறுவப்பட்ட வங்காள தேசத்தின் கலாச்சார சங்கம் ஆகும். • வங்காள கலாச்சாரம், இசை மற்றும் இலக்கியங்களில் அமைந்த தாகூரின் படைப்புகளை உலகெங்கிலும் ஊக்குவிப்பதில் இது முக்கிய பங்கு வகிக்கிறது.
2016	ராம் வஞ்சி சுடர்	<ul style="list-style-type: none"> • இவர் ஒரு புகழ்பெற்ற சிற்பியாவார். • மத்தியப் பிரதேசத்தின் காந்தி சாகர் அணையில் உள்ள 45 அடி உயர் 'சம்பல் நினைவுச் சின்னம்' இவரது குறிப்பிடத் தகுந்த முதல் வேலையாகும். • மேலும் இவர் பத்மபூஷன் மற்றும் பத்ம ஸ்ரீ ஆகிய விருதுகளையும் பெற்றுள்ளார்.

கலாச்சார நல்லிணக்கத்திற்கான தாகூர் விருது

- ❖ குருதேவ் இரவீந்திரநாத் தாகூரின் 150வது பிறந்த நாள் கொண்டாட்டத்தின் ஒரு பகுதியாக 2011ஆம் ஆண்டு இந்திய அரசால் உருவாக்கப்பட்ட இவ்விருது ஆண்டுதோறும் வழங்கப்படுகின்ற ஒரு விருதாகும்.



- ❖ முதன்முறை 2012-ல் புகழ்பெற்ற சித்தார் கலைஞர் பண்டிட் ரவி ஷங்கருக்கும் இரண்டாம் முறை 2013-ல் ஜூபின் மேத்தாவுக்கும் இவ்விருது வழங்கப்பட்டது.

முதல்நிலை சாதனையாளர்கள் விருது 2018 மற்றும் சிறந்த சுரங்கக் கருவிகள் விற்பனை விருது

- ❖ 2017 - 18 ஆம் நிதியாண்டில் சிறப்பான செயல்பாட்டிற்காக 2018 ஆம் ஆண்டிற்கான முதல்நிலை சாதனையாளர்கள் விருதை பாரத் எர்த் மூவரஸ் நிறுவனம் வென்றுள்ளது (Bharat Earth Movers Limited - BEML).
- ❖ மேலும் இந்நிறுவனம் சுரங்கத் துறைக்காக மண் லாரி மற்றும் வலிமையானவற்றை தூக்கிக் கொட்டும் வாகனம் ஆகிய ஊர்திக் கருவிகளை விற்பனை செய்ததற்காக சிறந்த விற்பனையாளர் விருதையும் வென்றுள்ளது.
- ❖ பாரத் எர்த் மூவரஸ் நிறுவனமானது மத்திய பாதுகாப்புத் துறை அமைச்சகத்தின் கீழ் இயங்கும் மினி ரத்னா பொதுத் துறை நிறுவனமாகும்.
- ❖ இந்த விருது ஏஎஸ்ஏஏபி உலகளாவிய தகவல் குழுவால் ஏற்படுத்தப்பட்டது.
- ❖ மேல்நிலை நோக்கிய மற்றும் கீழ்நிலை நோக்கிய உயர்வு, லாபத்தை தக்க வைத்தல் மற்றும் நிதியியல் ஆதாரத்தை குறிப்பிட்ட எல்லைக்குள் வைத்துக் கொள்ள சிறந்த நிர்வாகத்தை அளித்தல் ஆகியவற்றின் செயல்பாட்டு மதிப்பீடு அடிப்படையில் இவ்விருது வழங்கப்பட்டுள்ளது.

விளையாட்டுச் செய்திகள்

WBL உலக பில்லியர்ட்ஸ் சாம்பியன்ஷிப் 2018

- ❖ இங்கிலாந்தின் லீட்ஸில் நடைபெற்ற 2018 ஆம் ஆண்டிற்கான WBL (World Billiards Limited) உலக பில்லியர்ட்ஸ் சாம்பியன்ஷிப் போட்டியில் இந்தியாவைச் சேர்ந்த சுவர்வ் கோத்தாரி வெற்றி பெற்றுள்ளார்.
- ❖ சுவர்வ் கோத்தாரி இறுதிப் போட்டியில் சிங்கப்பூரைச் சேர்ந்த பீட்டர் கில்கிறிஸ்டை வீழ்த்தி 2018 ஆம் ஆண்டிற்கான உலக பில்லியர்ட்ஸ் சாம்பியன்ஷிப் பட்டத்தை வென்றுள்ளார்.

- ❖ சவ்வரவ் கோத்தாரி என்பவர முன்னாள் தேசிய மற்றும் ஆசிய பில்லியர்ட்ஸ் சாம்பியன் ஆவார்.

டென்மார்க் ஓபன்

- ❖ டென்மார்க்கின் ஓடென்சில் நடைபெற்ற டென்மார்க் ஓபன் போட்டியில் பஞ்சாப்பைச் சேர்ந்த சர்வதேச பாரா பூப்பந்தாட்ட வீரரான சஞ்சீவ் குமார் 2 தங்கப் பதக்கங்கள் மற்றும் 1 வெண்கலப் பதக்கம் ஆகியவற்றை வென்றுள்ளார்.
- ❖ இவர் ஆண்களுக்கான ஒற்றையர் பிரிவில் லுகா ஒல்கியாடி என்பவரை வீழ்த்தி தங்கப் பதக்கத்தை வென்றுள்ளார்.
- ❖ ஆண்களுக்கான இரட்டையர் பிரிவில் இவர் பிரேசிலின் மார்க்சிலோ ஆல்வீஸ் என்பவருடன் இணைந்து இஸ்ரேலைச் சேர்ந்த அமிர் வெவி மற்றும் மோசா ஆகியோரை வீழ்த்தி தங்கப் பதக்கம் வென்றுள்ளார்.

முக்கிய தினங்கள்

சர்வதேச அனிமேஷன் தினம் - அக்டோபர் 28

- ❖ உலகம் முழுவதும் அக்டோபர் 28 அன்று சர்வதேச அனிமேஷன் தினம் அனுசரிக்கப்படுகிறது.
- ❖ அனிமேஷனின் சிறப்பை இத்தினம் சுட்டிக் காட்டி அனுசரிக்கிறது.
- ❖ ஒவ்வொரு ஆண்டும் சர்வதேச அனிமேஷன் தினத்திற்கான விளம்பரப் பதாகையை உருவாக்குவதற்காக முக்கிய அனிமேஷன் கலைஞர்களை ASIFA வரவேற்கிறது.



- ❖ 2018 ஆம் ஆண்டின் சர்வதேச அனிமேஷன் தின விளம்பரப் பலகையானது ASIFA-ன் மெக்சிகோ பிரிவின் ரெனி கேஸ்டில்லோ மற்றும் அவரது அனிமேஷன் படப்பிடிப்புக் கலைஞர்களால் உருவாக்கப்பட்டது.
- ❖ 2002 ஆம் ஆண்டு ASIFA (அசோஷியேஷன் இண்டர்நேஷனலே டியு பிலிம் d' அனிமேஷன் அல்லது சர்வதேச அனிமேஷன் பட மன்றம்) அக்டோபர் 28 ஆம் தேதியை சர்வதேச அனிமேஷன் தினமாக அறிவித்தது.
